

പതിമൂന്നാം കേരളനിയമസഭ
പതിമൂന്നാം സമ്മേളനം

നക്ഷത്രചിഹ്നമിടാത്ത ചോദ്യം നം.273

09.03.2015 ന് മറുപടിയ്ക്ക്.

അഗസ്റ്റ്യാർകൂടം സന്ദർശനം

ചോദ്യം

ഉത്തരം

ശ്രീ.എ.എ.അസീസ്
 ശ്രീ.കോവൂർ കുഞ്ഞുമോൻ

ശ്രീ.തിരുവഞ്ചൂർ രാധാകൃഷ്ണൻ
 (വനവും, പരിസ്ഥിതിയും, ഗതാഗതവും, കായികവും,
 സിനിമയും വകുപ്പുമന്ത്രി)

(എ) ഈ വർഷത്തെ അഗസ്റ്റ്യാർകൂടം സന്ദർശനം പൊതുജനങ്ങൾക്കായി തുറന്ന് കൊടുത്തത് ഏതൊക്കെ ദിവസങ്ങളിലായിരുന്നു;

(എ) ഈ വർഷം 2015 ജനുവരി 15 മുതൽ 2015 ഫെബ്രുവരി 17 വരെയുള്ള 34 ദിവസം പൊതുജനങ്ങൾക്കായി അഗസ്റ്റ്യാർകൂടം സന്ദർശനത്തിന് അനുമതി നൽകിയിരുന്നു.

(ബി) സന്ദർശനത്തിനായി പാസ് നൽകിയത് എപ്രകാരമൊക്കെയായിരുന്നു;

(ബി) കേരള സംസ്ഥാന ഐ.റ്റി.മിഷന്റെ സഹായത്തോടുകൂടി അക്ഷയ കേന്ദ്രങ്ങൾ മുഖേന ഓൺലൈൻ സംവിധാനം ഉപയോഗിച്ചാണ് സന്ദർശനത്തിനുള്ള പാസ് നൽകിയത്.

(സി) എത്ര പേർക്കാണ് പാസ് നൽകിയത്;

(സി) പ്രതിദിനം 100 പേർക്ക് എന്ന കണക്കിൽ 3400 പേർക്ക് പാസ് നൽകുകയുണ്ടായി.

(ഡി) എത്ര അന്യസംസ്ഥാനക്കാർക്കാണ് പാസ് നൽകിയത്;

(ഡി) പോണ്ടിച്ചേരി സംസ്ഥാനത്തിൽപ്പെട്ട 6 പേർക്കും, തമിഴ്നാട് സംസ്ഥാനത്തിൽപ്പെട്ട 518 പേർക്കും, കർണ്ണാടക സംസ്ഥാനത്തിൽപ്പെട്ട 17 പേർക്കും പാസ് അനുവദിക്കുകയുണ്ടായി.

(ഇ) സ്ഥിരമായി അഗസ്റ്റ്യാർകൂടം സന്ദർശനം നടത്തിവരുന്ന കേരളീയർക്ക് മുഴുവൻ പാസ് നൽകുന്നതിനുള്ള നടപടി സ്വീകരിക്കുമോ?

(ഇ) അഗസ്റ്റ്യാർകൂടം സ്ഥിരം സന്ദർശനം നടത്തി വരുന്നവരുടെ വിവരങ്ങൾ വനം വകുപ്പിൽ ലഭ്യമല്ല. മാത്രമല്ല, സന്ദർശനാനുമതി നൽകുന്ന കാലയളവിൽ പ്രതിദിനം പരമാവധി 100 ആൾക്കാരെ ഉൾക്കൊള്ളിക്കുന്നതിനുള്ള സൗകര്യങ്ങൾ മാത്രമേ ഇടത്താവളമായ അതിരമലയിൽ ഉള്ളൂ. ഇതിൽ കൂടുതൽ ആൾക്കാരെ സന്ദർശിക്കുവാൻ അനുവദിക്കുന്നത് പരിസ്ഥിതി സംരക്ഷണത്തെ മുൻനിർത്തിയും അഭിലഷണീയമല്ല.



സെക്ഷൻ എഫീസർ.